



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawil-bahar.lc@gov.mt Tel: 21585888 - 1 / 2 / 3 / 4

9 Legiżlatura

Minuti Numru 69

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qiegħed tiġi mitlub/a biex tattendi għall-laqgħa tal-Kunsill Lokali numru 69 li ser tinzamm fl-Uffiċċju Amministrattiv tal-Kunsill Lokali nhar it-Tlieta 12 ta' Ottubru 2023, fil-5:30pm. Din il-laqgħa tista tiġi segwita permezz ta' metodu onlajn skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 mahruġa mid-Dipartiment tal-Kunsilli Lokali fil-15 ta' Dicembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Marico Sammut
Segretarju Ezekuttiv

5 ta'Ottubru, 2023

Membri Preżenti:

- | | |
|-----------------------------|------------|
| • Alfred Grima | Sindku |
| • Daryl Connor | Kunsillier |
| • Alfred Bray | Kunsillier |
| • Anthony Delia | Kunsillier |
| • Stephen Cremona | Kunsillier |
| • Mary Borg | Kunsillier |
| • Anthony Angelo Attard | Kunsillier |
| • Antoinette Bezzina | Kunsillier |
| • Christopher Vella Petroni | Kunsillier |

Online

- | | |
|---------------------|-------------|
| • Carlos Zarb | Viċi Sindku |
| • Anne Marie Fenech | Kunsillier |

Skuzati

- | | |
|------------------------|------------|
| • Mario Joseph Salerno | Kunsillier |
| • Paul Bugeja | Kunsillier |

Sindku - Mayor : Alfred Grima

Viċi Sindku - Vice Mayor : Carlos Zarb

Kunsilliera - Councillors : Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina, Mary Borg

Segretarju Ezekuttiv – Executive Secretary : Marico Sammut

Il-laqgħa nfethet mis-Sindku Alfred Grima fil-17.40

69.1 Qari ta' ittri ta' apologija

Il-kunsill irċieva notifika ta'apologija minghand il-Kunsillier Mario Salerno u Paul Bugeja.

69.2 Kunsiderazzjoni ta' minuti – Laqgħa Numru (68)

Il-minuti ġew meħuda bhala moqrija. Is-Sindku Alfred Grima ressaq mozzjoni għal approvazzjoni tal-minuti 68 bil-Kunsillier Alfred Bray jissekonda l-mozzjoni.

Il-minuti ġew approvati kif tressqu.

69.3 Punti mill-Minuti

o Attivita Destination North

Minkejja r-riħ enormi u l-problemi marbuta ma rtirar fl-aħħar mument i ta' kuntratturi li jformu servizz ta' tined, sound u xogħol marbut ma loġistika, l-attivita' kienet suċċess kbir minn kull att. Tant li għalija attendew eluf ta' persuni. Il-fatt li fl-istess jiem ġie organizzat l-Airshow, parti minn Triq it-Trunciera ngħalqet kompletament għat-traffiku bhala mezz ta' sigurta, fejn apparti hin qasir il-Ħadd ma ġie rrapurtat l-ebda ostakolu għat-traffiku. Is-Sindku informa, li għal 48 parkeġġ li ntilfu temporanjament minhabba dan l-arrangament, ġew offruti 230 ieħor b'xejn wara ftehim li ntleħaq ma lukanda fl-inħawi.

Il-kunsill irringrazzja lis-Sindku u l-Kunsill ta' Oroslavje, lill-Ambaxxata tal-India u dik Spanjola, li għamlu tajjeb finanzjarjament biex ingibu l-gruppi mużikali Bluzy Threesome, Astitva minn Bollywood u duo Alejandro u Ana. Irringrazzja ukoll li entitajiet u lin-negozji li kienu spalla finanzjarja mhux żgħira biex ittellew l-attivita'.

o Parkeġġ Kulleġġ Maria Regina, Qawra

Il-parkeġġ beda jopera l-Ġimgħa 22 ta' Settembru 2023. Tul l-ewwel 15 il-jum li ilu miftuħ ġew ipparkjati 1,958 vettura; medja ta' 130 vettura kuljum minn massimu ta' 200.

o Proġett Burmarrad Playground

Wara li nżammu laqgħat mal-Perit u l-Project Manager tal-proġett u l-kuntrattur, il-kunsill qabel li b'mod temporanju jinżammu 15% mill-pagament marbut ma xogħol li diġa ġie ċċertifikat bil-kumplement tal-bilanċ jithallas. Dan sakemm diversi xogħolijiet li ma sarux skond kif mistenni jitrangaw.

o Proġett Triq Cassarino Playground

Wara li nżammu laqgħat mal-Perit u l-Project Manager tal-proġett u l-kuntrattur, il-kunsill qabel li b'mod temporanju jinżammu 15% mill-pagament marbut ma xogħol li l-kuntrattur wettaq u diġa ġie ċċertifikat bil-kumplement tal-bilanċ jithallas. Dan minhabba l-fatt li x-xogħolijiet waqaw lura ferm minn dak ippjanat. Fl-aħħar ta' Ottubru 2023 se ssir valutazzjoni tax-xogħolijiet imwettqa f'dak l-istadju, fejn se jittieħdu deċiżjonijiet abbażi ta' dak li jkun sar.

o Hajt imġarraf Triq San Gorg

28/09/2023 – Intbagħtet ir-risposta ta' l-avukat f'isem il-kunsill kif deċiż.

Il-kunsill approva li jingħta xhar żmien sabiex il-vettura nkwistjoni titneħha minn triq pubblika minn sidha. Altrimenti, il-kunsill ma jibqalu l-ebda alternattiva ħlif li tintalab tittieħed azzjoni mill-awtoritajiet kompetenti biex ix-xogħol ta' ilqugħ preventiv jitkompla.

○ **Rinovar Lukanda Dolmen**

10/10/2023 – F’laqgħa ta’ informazzjoni bejn it-tmexxija tal-lukanda u l-kunsill dwar l-proġett ta’ rinovar intqal, li x-xogħolijiet fuq il-lukanda mistennija jinbdew f’Novembru 2023 u din terġa tiftaħ bhala Double Tree, Hilton f’April 2024. Ghajr għal xogħolijiet żgħar, lis-struttura tal-bini se tibqa ntatta.

Re-lido u l-oġġezzjoni tal-kunsill għal applikazzjoni PA/04577/22, il-kumpanija kkjarifikat, li għajr għaż-żewġ kjosks u l-bokka tal-lift, liema strutturi mistennija jogħlew fl-għoli minn dak eżistenti b’cirka ta’ nofs metru, il-kumplament tas-saqaf eżistenti filfatt se jitbaxxa u b’hekk jinholoq belvedere ġdid għall-pubbliku.

Il-kunsill qabel li dan il-punt jiġi vverifikat.

69.4 Komunikazzjoni mis-Sindku

▪ ***European Week for Waste Reduction Packing***

Il-Kulleġġ Maria Regina tal-Qawra urew interess biex fil-21 ta’ Novembru 2023 tiġi organizzata attivita marbuta ma tindif fil-lokalita. Il-kunsill rringrazzja lill-Kulleġġ.

▪ ***Kampanja kontra l-Influenza Stagjonali 2023-24***

Il-Kunsill qed jipparteċipa fil-kampanja kontra l-influenza. Irringrazzja lis-sidien tal-Lukanda Gillieru li ġentilment offrew sala fil-livell tat-triq biex tintuza għat-tilqim.

▪ ***Harmony of Hope - ‘Live for Liver’ Charity Concert***

Il-Kunsill approva li lis-stedina ta’ l-Eċċellenza tagħha l-ex President tar-Repubblika Marie Loïuse Coleiro-Preca tintlaqa u tingħata l-aħjar għajjnuna possibbli.

▪ ***Cir AKL 2023/086_President's Fun Run 2023***

Il-Kunsill approva li jorganizza t-trasport mill-lokalita għall-Palazz ta' Verdala u luri diment li jkun hemm ammont biżżejjed ta’ persuni li bbukjaw minn qabel.

▪ ***Regjun Tramuntana Christmas 2023 Assistance Scheme***

Ir-Regjun Tramuntana ddecieda li jagħmel disponibbli €10,000 għall-attivitajiet u/jew dwal tal-Milied. Il-kunsill irringrazza ta’ l-assistenza.

▪ ***Permit for Burial Memorial Ashes***

Kif sar fil-passat, il-kunsill ma approvax li titwaħħal memorial. Ma dan kollu, ma sabx oġġezzjoni jekk f’każi simili jinżeraw sigar fil-lokalita’ b’nota ta’ tifikira mwahħla magħhom.

69.5 Twegibiet għall-mistoqsijiet tal-Kunsilliera

Ma tressqet l-ebda mistoqsija mill-kunsilliera.

69.6 Rapporti / jew Approvazzjonijiet ta' Rapporti

69.6. Quarterly Financial Report 3, Lulju – Settembru 2023

L-accountant tal-kunsill spjegat ir-rapport u wiegħbet mistoqsijiet li tressqu mill-kunsilliera preżenti. Il-kunsill unanimament qabel li l-item “overtime” jiżdid bi €15,000 biex jagħmel tajjeb għal ispiża rikurrenti tal-parkeġġ taht l-iskola tal-Qawra u li l-Quarterly Financial Report 3 jiġi approvat bit-tibdil propost. Il-mozzjoni tressqet mill-Kunsillier Anthony Delia u ġiet issekondata mis-Sindku Alfred Grima.

69.7 Triq in-Nawfragju ta' San Pawl, Xemxija

Invista tal-perikolu kkawżat tul mhedda twila ta'snin fejn ma ttiehdet l-ebda azzjoni konkreta minn dawk li fuqhom taqa' r-risponsabilita' tat-tiswijiet neċessarji, il-kunsill ressaq rikjesta formali lil Infrastruttura Malta biex possibilment it-triq tinbena mill-ġdid.

4/09/2023 - IM irrispondit, illi, il-pożizzjoni tagħha dwar din il-kwistjoni hija li s-sidien tas-sottostrutturi għandhom jistabbilizzaw l-istrutturi tagħhom. Ladarba dan jitlesta, IM tipproċedi bil-bini mill-ġdid tat-triq.

Dwar dan il-kunsill qabel mad-deċiżzjoni meħuda, li nvista tal-perikolu ntbagħtet rikjesta lil Transport Malta biex minn naħa tagħha t'approva li parti mit-triq tithalla biss għal aċċess ta' vetturi u ma jsir l-ebda pparkjar.

69.8 Leave Annwali - Segretarju Eżekuttiv

Is-Sindku Alfred Grima ressaq mozzjoni biex sa mhux aktar minn 50% tal-leave annwali akkumulat mis-sena 2023 tas-Segretarju Eżekuttiv jiġi trasferit għas-sena kalendarja 2024. Bil-leave tal-vaganzi akkumulat mis-sena 2023 għandu jiġi utilizzat l-ewwel. Il-kunsillier Stephen Cremona issekonda l-mozzjoni. Il-Kunsill approva nem.con.

69.9 Kuntratt Knies ta' Toroq Urbani

Il-kunsill ġie nformat li l-kuntratt tal-knies inħareġ.

69.10 Kuntratt Project Manager – Tnaqqis mill-hlas dovut

Re-ħlassijiet marbuta ma servizz ta' Project Manager, il-kunsill qabel li mill-ammont dovut taż-żewġ invoices għax-xhar ta' Lulju u Awwissu 2023, għandu jitnaqqas l-ammont ta' €300 minn kull invoice kaġun ta'diversi nuqqassijiet li ma ġewx irrapurtati lill-kunsill b'mod formali.

69.11 Affarijiet Ohra

69.11.1 PA/04935/21 *Triq is-Sardin c/w, Triq San Gwanni Pawlu II, Burmarrad, Sanctioning of excavation at basement level. Sanctioning of construction of partial basement level and ground floor level. Proposed construction of basement level and proposed alterations at ground floor level to approved PA5374/08. Proposed use of basement level for parking of heavy vehicles and machinery Class 6A.*

B'referenza għad-DPA report, il-Kunsill reafferma mill-ġdid l-oġġezzjoni tiegħu għal approvazzjoni ta' l-applikazzjoni nkwistjoni fuq art ODZ. Jidher, li oriġinarjament, l-applikazzjoni PA/04935/21 ma kinitx tinkludi, la rikjesta għal sanzjonar ta' skavar u wisq anqas għal żvilupp ta' bini. Jekk dan huwa fatt ifisser, li allegatament saru xogħolijiet mingħajr il-permessi meħtieġa minn meta ddahlet l-applikazzjoni l-hawn.

69.11.2 PA/06823/21 *Beefbar on the Beach, Dawret il-Gzejjer, Proposed installation of 3 single point moorings and a floating pontoon. Moorings and pontoon will be demountable in nature and will be installed annually from 1st of May upto 31st October.*

11/10/2023 – Il-Bord ta' l-Appelli fi hdan l-Awtorita ta' l-Ippjanar ma approvatx l-applikazzjoni nkwistjoni wara oġġezzjonijiet li tressqu mis-Sindku Alfred Grima f'isem il-kunsill u Din l-Art Helwa.

69.11.3 Parkeġġi Residenzjali – suggerimenti

Il-kunsill approva li ma TM jitressqu s-suggerimenti segwenti:

San Pawl, Buġibba, Qawra - Bejn 16.00 - 8.00 hrs

30% tal-parkeġġi eżistenti riservati għar-residenti
20% tal-parkeġġi eżistenti bit-time parking 120 minutes no return within 40 minutes.
50% tal-parkeġġi eżistenti bla restrizzjonijiet.

Kaġun li hemm ftit jew xejn residenti, ġie ssuġġerit, li mil-lista tar-restrizzjoni ta' parkeġġi riservati jiġu eżenti; Triq Dawret il-Gżejjer (Kappella tal-Ħeġġeġ sa l-moll ta' Buġibba).
Pjazza ta' Buġibba (Triq ir-Rebbiegħa sa Triq Halel).
Triq it-Trunciera (Triq il-Maskli sa Triq il-Luzzu).
Triq il-Korp tal-Pijunieri (eskluzi l-parti fejn l-ispizerija).

Qed jiġi ssuġġerit li t-time parking kollha eżistenti jiġu eliminati.

69.11.4 Bust dedikat lil Patri Elia Vella

Is-Sindku Alfred Grima ppropona, li l-kunsill jikkummissjona lill-iskultur Indri Attard biex jiskultura bust ta' tifikira għal żewġ personagġi li għamlu isem lil lokalita ta' San Pawl il-Baħar. Patri Elia Vella u l-kantant lokali Toni Camilleri magħruf bħala l-Bayzo.

Il-kunsillier Stephen Cremona issekonda l-mozzjoni. Il-kunsill approva nem.con il-proposta u baġit ta' mhux aktar minn €15,000.

69.11.5 Lezzjonijiet Yoga

Il-kunsill approva li jiġu avviciinati lis-skejjel pubbliċi biex possibilment fix-xhur tax-Xitwa jibdedw jinżammu s-sezzjonijiet ta' Yoga u lezzjonijiet oħra simili.

69.13 Approvazzjoni ta' kontijiet u xiri ta' oġġetti/servizz

69.13.01 Harga għal Anzjani – 22 ta' Novembru 2023

Il-kunsill approva li mill-prezz ta' €11.50 għal kull persuna anzjana, jiġu ssussidjati €6.50 u t-trasport meħtieġ meta tiġi pprezentata ID card b'indirizz fuq il-lokalita.

69.14 Approvazzjoni ta' l-Iskeda tal-pagamenti Nru 9

Il-Kunsilliera Alfred Bray u Antoinette Bezzina ipproponew u ssekondaw rispettivament lis-skeda tal-pagamenti. L-iskeda giet approvata nem.con kif tressqet.

69.15 Aġġornament għall-laqgħa li jmiss

Il-laqgħa giet fi tmiema fit-20.10 hrs u aġġornata għal 9 ta' Novembru 2023 fil-17.30 hrs

Approvati fit-9 ta' Novembru, 2023

IFFIRMATI

Alfred Grima
Sindku

IFFIRMATI

Marico Sammut
Segretarju Eżekuttiv